

प्रेषक,

अमिताभ श्रीवास्तव,
अपर सचिव,
उत्तरांचल शासन।

सेवा में,

निदेशक,
संस्कृति निदेशालय,
उत्तरांचल देहरादून।

संस्कृति अनुभाग

देहरादून दिनांक ९ सितम्बर, 2004

विषय:-स्व० श्री इन्द्रमणि बड़ोनी जी की प्रतिमा स्थापना हेतु धनावंटन के सम्बन्ध में।

महोदय,

उपर्युक्त विषयक प्रबन्ध निदेशक, गढ़वाल मण्डल विकास निगम लि० के पत्र संख्या-354/एक्स०-पी० 22 दिनांक 22 जुलाई, 2004 एवं डी०आर० सिंह सी०पाल के पत्र दिनांक 09-08-2004 के सन्दर्भ में मुझे यह कहने का निदेश हुआ है कि मूर्ति निर्माण हेतु डी०आर० सिंह सी०पाल को स्वीकृत किया जाता है। पैडस्टल का कार्य गढ़वाल मण्डल विकास निगम द्वारा सम्पन्न किया जायेगा। श्री सी०पाल के प्रस्ताव के अनुरूप मूर्ति निर्माण हेतु वित्तीय वर्ष 2004-05 में महानविभूतियों की मूर्ति स्थापना हेतु प्राविधानित रू० 30.00 लाख (रुपये तीस लाख मात्र) में से रू० 80.00 हजार (रुपये अस्सी हजार मात्र) इस योजना में अतिरिक्त व्यय करने की भी श्री राज्यपाल महोदय सहर्ष स्वीकृति प्रदान करते हैं।

2- उक्त धनराशि इस शर्त के अधीन स्वीकृत की जाती है कि स्वीकृत की मितव्ययी मदों में आवंटित सीमा तक व्यय सीमित रखा जाय। यहाँ यह भी स्पष्ट किया जाता है कि धनराशि का आवंटन किसी ऐसे व्यय को करने का अधिकार नहीं देता है जिसे व्यय करने के लिये बजट मैनुअल या वित्तीय हस्त पुस्तिका के नियमों या अन्य आदेशों के अधीन व्यय करने से पूर्व सक्षम अधिकारी की स्वीकृति प्राप्त करना आवश्यक है। व्यय में मितव्ययता नितान्त आवश्यक है। अतः व्यय करते समय मितव्ययता के सम्बन्ध में समय-समय पर जारी किये गये शासनादेशों में निहित निर्देशों का कड़ाई से अनुपालन सुनिश्चित किया जाय।

3- इसी प्रकार के अन्य कार्यों हेतु धनराशि तभी अवमुक्त किये जाने पर विचार किया जायेगा जब इस स्वीकृत धनराशि का पूर्ण उपयोग कर वित्तीय/भौतिक प्रगति का विवरण एवं उपयोगिता प्रमाण पत्र एवं मूर्ति स्थापना की सूचना शासन को उपलब्ध करा दिया जायेगा।

4- धनराशि जिस मद के लिये स्वीकृत की गयी है। उसी मद पर व्यय किया जाय एक मद से दूसरे मद में व्यय कदापि न किया जाय।


- 5- उपरोक्त व्यय वर्तमान वित्तीय वर्ष 2004-05 के अनुदान संख्या-11 के लेखाशीर्षक-2205-कला एवं संस्कृति-00-आयोजनागत-102-कला एवं संस्कृति का सम्बर्द्धन-10-महानविभूतियों की मूर्ति स्थापना-1091-जिलायोजना-25-लघुनिर्माण कार्य के आयोजनागत पक्ष को नामक मद के नामें डाला जायेगा।
- 6- उपरोक्त आदेश वित्त विभाग के अशा0संख्या-573-वित्त विभाग-2/2004 दिनांक 6 सितम्बर, 2004 में प्राप्त उनकी सहमति से जारी किया जा रहा है।

भवदीय

(अमिताभ श्रीवास्तव)
अपर सचिव

पृष्ठाकन संख्या- VI-1/2004 तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

- 1-महालेखाकार, लेखा एवं हकदारी सहारनपुर रोड ओबराय बिल्डिंग, देहरादून।
- 2-वरिष्ठ कोषाधिकारी, देहरादून।
- 3-श्री एम0एल0 पन्त, अपर सचिव, वित्त विभाग, उत्तरांचल शासन।
- 4-वित्त विभाग-2, उत्तरांचल शासन।
- 5-एन0आई0सी0 सचिवालय परिसर।
- 6-निजी सचिव, मा0 मुख्यमंत्री जी, उत्तरांचल शासन।
- 7-गार्ड फाईल।
- 8- ~~निजी सचिव~~ 

आज्ञा से,

(अमिताभ श्रीवास्तव)
अपर सचिव।